

जयपुर में ठंडी हवाओं ने ठिठुराया, अगले तीन दिन तीव्र शीतलहर व पाला पड़ने की चेतावनी

जयपुर में पिछले 24 घंटों में 2.9 डिग्री की गिरावट के साथ ही न्यूनतम तापमान 5.6 डिग्री दर्ज किया गया

जयपुर, (का.सं.)। मौसम विभाग ने जयपुर में 17 जनवरी तक तीव्र शीतलहर व पाला पड़ने की चेतावनी दी है। विभाग के अनुसार पिछले 24 घंटों में 2.9 डिग्री सेल्सियस की गिरावट के साथ ही 5.6 डिग्री न्यूनतम तापमान दर्ज किया गया है। इसके साथ ही 4.4 की गिरावट के साथ ही अधिकतम तापमान में 17.8 डिग्री तापमान दर्ज किया गया है। वहीं अगले 48 घंटों में 2 से 4 डिग्री सेल्सियस की गिरावट होने की

संभावना जताई है। वहीं 18 जनवरी से शीतलहर की तीव्रता में कमी होने की संभावना जताई है। वहीं 15 से 18 जनवरी तक कहीं-कहीं पाला पड़ने की चेतावनी भी दी है। सर्दी के प्रकोप को देखते हुए जयपुर जिला कलक्टर प्रकाश राजपुरोहित ने जिले के समस्त राजकीय एवं गैर राजकीय विद्यालयों के संचालन समय में परिवर्तन किया है। कलक्टर के निर्देश पर मुख्य जिला शिक्षा अधिकारी ने एक आदेश जारी

■ **जयपुर में स्कूलों के समय में परिवर्तन, 18 जनवरी तक सुबह 10 बजे से संचालित होंगे विद्यालय**

किया है, जिसके तहत जिले के समस्त विद्यालय आगामी 16 जनवरी से 18 जनवरी, तक सुबह 10 बजे से संचालित किये जाएंगे।

मौसम विभाग के अनुसार आगामी दिनों में तापमान गिरने से सर्दी बढ़ने और शीतलहर चलने की संभावना जताई गई है, जिसके चलते जयपुर जिला कलक्टर के निर्देश पर सीडीईओ ने विद्यालयों के संचालन के समय परिवर्तन के आदेश जारी किये हैं।

निर्देशों की अवहेलना करने वाले राजकीय एवं निजी विद्यालयों के खिलाफ नियमानुसार कार्यवाही अमल में लाई जाएगी। आदेश की

अवहेलना करने वाले विद्यालयों की शिक्षा करने के लिए जिला शिक्षा अधिकारी कार्यालय में कंट्रोल रूम स्थापित किया गया है। कंट्रोल रूम के दूरभाष नम्बर 0141-2704293 पर आदेश की अवहेलना की शिक्षा के जा सकती है।

इसके पहले बीकानेर से शिक्षा निदेशक ने आदेश जारी कर जिला कलेक्टरों को 18 जनवरी तक समय बढ़ाने या स्कूलों को छुट्टी करने के निर्देश दिये थे।

आईएएस ऑफिसर एसोसिएशन ने मनाया नववर्ष स्नेह मिलन समारोह



राजस्थान आईएएस ऑफिसर एसोसिएशन के अधिकारियों ने रविवार को ओटीएस परिसर में लोहड़ी थीम पर नववर्ष स्नेह मिलन समारोह सांस्कृतिक संध्या का आयोजन किया।

जयपुर, (का.सं.)। राजस्थान आईएएस ऑफिसर एसोसिएशन के अधिकारियों ने रविवार को ओटीएस परिसर में मकर संक्रांति के अवसर पर लोहड़ी थीम पर नववर्ष स्नेह मिलन समारोह सांस्कृतिक संध्या का आयोजन किया।

एसोसिएशन के सांस्कृतिक सचिव और आवासन आयुक्त पवन अरोड़ा ने बताया कि समारोह की शुरुआत लोहड़ी पूजन के साथ की गई। समारोह में 75 से भी अधिक अधिकारियों ने अपने परिवारों के साथ शिरकत की। डोल मंजीर और बांगड़े के साथ अधिकारियों के मुस्कराते चेहरे और थिरकते पैरों की थाप ने सर्द

हवा को शाम को अपनी गर्मजोशी से भर दिया।

अरोड़ा ने बताया कि मुख्य सचिव उषा शर्मा एवं अन्य वरिष्ठ अधिकारियों की उपस्थिति में आयोजित इस वर्ष का कार्यक्रम का कलेवर पूर्व के वर्षों से जुदा एक नए अंदाज में संयोजित किया गया। उन्होंने बताया कि इस दौरान पर हाल में सेवानिवृत्त हुए आईएएस अधिकारी गजानंद शर्मा, दिनेश यादव तथा दीपक नंदा की अभिनंदन भी किया गया। सांस्कृतिक सचिव ने बताया कि कार्यक्रम का मुख्य आकर्षण मुख्य सचिव उषा शर्मा की पहल पर आयोजित अंताक्षरी प्रतियोगिता रही,

जो बिना स्के लगभग 2 घंटे तक लगातार चली। प्रतियोगिता में पुरुष और महिला टीमों के बीच बिना हार-जीत के आगामी स्नेह मिलन समारोह तक के लिए स्थगित किया गया।

पवन अरोड़ा ने बताया कि अधिकारियों एवं उनके परिवारजनों के साथ ऐसे अनौपचारिक वातावरण में आयोजित कार्यक्रम पारस्परिक समरसता एवं प्रशासनिक सामंजस्य को बढ़ावा देते हैं। उन्होंने इस अवसर पर विशेष रूप से मुख्य सचिव के प्रति उनके द्वारा कार्यक्रम को दिए गए आभार, दिशा एवं उत्साहवर्धन के लिए तथा शुभकामनाओं के लिए आभार व्यक्त किया।

भूपेंद्र सारण के मकान के अवैध निर्माण का तीन दिन की कार्रवाई में ध्वस्त किया

जयपुर। शिक्षक भर्ती परीक्षा पेपर लीक मामले के मास्टरमाइंड भूपेंद्र सारण के मकान के अवैध निर्माण को जेडीए ने तीन दिन की कार्रवाई में ध्वस्त कर दिया। रविवार अलसुबह से जेडीए प्रवर्तन दस्ते ने कार्रवाई शुरू की और बचे हुए 10 फीटसदी अवैध निर्माण को पंचकर कर दिया। दोनों साइड की दीवारों को छोड़कर तीसरी और चौथी मंजिल की छत को ध्वस्त कर दिया। वहीं आगे के 15 फीट और पीछे के सवा आठ फीट सेटबैक में किए गए अवैध निर्माण को ढहा दिया। इसके साथ ही दोनों ओर ढाई-ढाई फीट की बालकनी को भी ढहा दिया।



शिक्षक भर्ती परीक्षा पेपर लीक मामले के मास्टर माइंड भूपेंद्र सारण के मकान के अवैध निर्माण को जेडीए ने तीन दिन की कार्रवाई में ध्वस्त कर दिया।

खते हुए 10 लोकंडा, 6 हैमर, 2 गैस कटरों व मजदूरों की सहायता से ध्वस्त किया गया।

उन्होंने बताया कि करीब 141 वर्गज में निर्मित इस मकान में आगे

15 फीट सेटबैक व पीछे 8.3 फीट के सेटबैक कवर कर दोनों तरफ आगे व पीछे रोड सीमाओं में ढाई-ढाई फीट बालकनी का अवैध निर्माण कर लिया गया। वहीं 8 मीटर ऊंचाई

से ऊपर 2 मंजिल का निर्माण कर लिया गया, इनमें करीब 90 प्रतिशत चिन्हित अवैध निर्माण-अतिक्रमण को एक दिन पहले ही ध्वस्त कर दिया गया।

डॉक्टर्स प्रीमियर लीग का आगाज़

जयपुर। डॉक्टर्स प्रीमियर लीग सीजन 15 (डी.पी.एल.) का आयोजन जयपुर में 300 से अधिक खिलाड़ियों के साथ आज जयपुरिया क्रिकेट एकेडमी में शुरू हुआ। एटलेंचर स्पोर्ट्स के निर्देशन में आयोजित किया जा रहा है। यह जानकारी डॉ शिवराज सिंह राठौड़ द्वारा आज दी गई।

एटलेंचर स्पोर्ट्स के फाउंडर व सीडीओ शुभम चौधरी ने बताया कि यह देशभर के डॉक्टर्स का सबसे बड़ा स्पोर्ट्स लीग है।

खेत को पानी फसल को दाम के लिए किसानों का विधानसभा के लिए जयपुर कूच 28 को

जयपुर, (का.सं.)। किसान महापंचायत के राष्ट्रीय अध्यक्ष रामपाल जाट की अध्यक्षता में बैठक आयोजित हुई जिसमें पदाधिकारियों द्वारा सुझावों के अनुसार 28 फरवरी को 4 मार्चों से पैलल ही चलकर किसान विधानसभा का घेराव करेंगे। भारत कृषि प्रधान देश है। संविधान में कृषि राज्य का विषय है। प्रथम पंचवर्षीय योजना में कृषि एवं सिंचाई पर 31 प्रतिशत व्यय करने का प्रावधान किया गया था। इसी से भाइकड़ा नागल एवं इंद्रा गांधी नहर परियोजना जैसी वृहद परियोजनाएं धरातल पर उठी। जिससे किसानों के चेहरे पर मुस्कान आई तथा राज्यों के राजस्व में बढ़ोतरी हुई। खेत को पानी से देश की मिट्टी सोना उगलती है तथा उत्पादन में जादू होता है। इसके बाद भी बजटों में सिंचाई को प्राथमिकता प्राप्त नहीं हुई। देश की 60 प्रतिशत तथा राजस्थान की 70 प्रतिशत भूमि सिंचाई से वंचित है। इसी क्रम में फसलों के दाम

■ **किसान महापंचायत के राष्ट्रीय अध्यक्ष रामपाल जाट की अध्यक्षता में बैठक हुई**

प्राप्त हो जावे तो किसान ऋण लेने वाला नहीं रहेगा वरन ऋण देने वाला बन जाएगा।

उन्होंने कहा कि फसलों के दाम हेतु न्यूनतम समर्थन मूल्य पर खरीद की गारंटी का कानून आवश्यक है। 112 वर्ष पूर्व दूध से आरंभ यह आंदोलन देशव्यापी बनकर सर्वाधिक चर्चित है। इस प्रकार का कानून राजस्थान सरकार भी बना सकती है। कृषि उपज मंडी अधिनियम में इस प्रकार के प्रावधान है किंतु वे बाध्यकारी (आजपाक) नहीं हैं। इसके लिए एक शब्द बदलने तथा "नीलामी बोली न्यूनतम समर्थन मूल्य से ही आरंभ"

होगी जोड़ने से किसानों को उनकी उपजों के लाभकारी दाम प्राप्त होने का मार्ग प्रशस्त हो सकता है। बजट में सिंचाई परियोजना को प्राथमिकता के आधार पर राशि आवंटित की जा कर पूर्वी राजस्थान नहर परियोजना को पूरा किया जावे। इसी के साथ इस परियोजना में साबी एवं अन्य नदियों को जोड़ा जावे। हरियाणा के साथ हुए समझौते की पालना में यमुना का पानी सोकर, झुंझुं, भरतपुर में लाने के लिए सार्थक सफल प्रयास किए जावे। बाण जिले की बहुउद्देशीय पवन सिंचाई परियोजना एवं पूर्वी राजस्थान नहर परियोजना को राष्ट्रीय परियोजना घोषित करने के लिए विधानसभा में संकल्प लाया जावे।

जाट ने कहा कि पाकिस्तान सहित पड़ोसी राज्यों में व्यर्थ बहकर जा रहे पानी तथा विद्यमान सिंचाई परियोजनाओं के पानी का सही प्रकार से उपयोग हेतु कार्य योजना बनाकर उसके सफल क्रियान्वयन

की आवश्यकता है। किसानों की आय की सुधार के लिए प्राकृतिक आपदाओं के कारण होने वाली हानि की भरपाई हेतु प्रति हेक्टेयर 50000 रुपये का प्रावधान करने एवं प्रधानमंत्री फसल बीमा योजना की नीति एवं क्रियान्वयन को प्रभावी बनाने की भी उतनी ही आवश्यकता है। इसी प्रकार समय पर खाद, बीज, कीटनाशक, बिजली-पानी की उपलब्धता सुनिश्चित की जावे। प्रदेश महामंत्री सुन्दर लाल भावरिया, जगदीश नारायण चौधरी, युवा प्रदेश अध्यक्ष रामेश्वर प्रसाद चौधरी, युवा महामंत्री पिंदू यादव, सेवानिवृत्त डीआईजी एन एस डांगवास, खेजडोली पूर्व सरपंच मदन लाल पूर्व युवा प्रदेश अध्यक्ष रामलाल पोस्तल्या, रामचंद्र यादव, युवा प्रमोद मीना, दूध अध्यक्ष बलदेव महरिया, मौजमानद अध्यक्ष रामेश्वर बुडक, जयपुर युवा अध्यक्ष सुखदेव महरिया, जितेंद्र चौधरी, हनुमान आदि मौजूद थे।

मांझे से घायल सैंकड़ों पक्षियों का हुआ उपचार



जयपुर, (का.सं.)। एनवायरनमेंट एंड वाइल्ड लाइफ केयर सोसाइटी के तत्वावधान में आज जवाहर नगर लाल जैन मंदिर के पास 3 दिवसीय निःशुल्क पक्षी चिकित्सा शिविर का आयोजन किया गया। संस्था के अध्यक्ष आशीष मेहता, संरक्षक डॉ विकास शर्मा, डॉ साहित सिंघल ने बताया कि शिविर में अनुभवी वेटनरी डॉक्टर प्रमोद यादव के माध्यम से पक्षियों का उपचार किया जा रहा है, जिसमें आज 90 कबूतर, 2 चील, 1 कोयल, 1 कौआ, 1 बगुला, 1 उल्लू, 1 तोता, जैसे विभिन्न पक्षियों का मांजे की चपेट में आने से घायल हुए जिनका उपचार शिविर में किया

गया। संस्था के उपाध्यक्ष संजय सिंह शेखावत सचिव अक्षय गुप्ता ने बताया ये शिविर 13 जनवरी से 15 जनवरी तक आयोजित किया गया जिसमें मांझे से घायल पक्षियों का उपचार कर उनको रिलीज कर दिया जाएगा, शिविर का अवलोकन जयपुर शहर सांसद रामचरण बोहरा एवं राजस्थान के पूर्व प्रदेश अध्यक्ष अशोक परनामी ने किया।

पतंगबाजी से घायल होकर 24 लोग एसएमएस पहुंचे

■ **कार्यालय संवाददाता-जयपुर, (का.सं.)।** राजधानी जयपुर में मकर संक्रांति पर्व के चलते रविवार को दूसरे दिन भी पतंगबाजी में कई लोग घायल होकर निजी और सरकारी अस्पतालों में पहुंचे। इस दौरान सवाई मानसिंह अस्पताल में 24 लोगों का इलाज किया गया।

■ **दूसरे दिन भी घायल हुए लोग**

थे। इनमें 10 बच्चे और 14 बड़े लोग थे। सभी को इलाज के बाद छुट्टी दे दी गई। हालांकि इससे पहले शनिवार को एसएमएस अस्पताल में पतंगबाजी में घायल होकर 65 लोग इलाज कराने आए थे। ज्यादातर घायल पतंगबाजी के दौरान छतों से गिरने, राह चलते गर्दन, नाक, चेहरे पर मांझे से कटने कारण घायल हुए थे। वहीं गंधीर घायल पांच लोगों को भर्ती किया गया था। इस दौरान विश्वकर्मा इलाके में एक बच्चे की पतंग लुटते समय कर्कर लगने से मौत हो गई थी।

कैलेंडर का विमोचन किया

जयपुर, (का.सं.)। संसार चंद्र रोड स्थित दरगाह मीर कुर्बान अली में हजरत सैयद महबूब उर रहमान नियाजी के 95वें जन्मदिवस के मौके पर कैलेंडर का विमोचन किया गया। इस मौके पर दरगाह के सज्जान नशीन डॉ. सैयद हबीबुल रहमान नियाजी, रिटायर्ड आईजी जेल ए आर नियाजी जानचशन दरगाह मीर जी बाग सैयद फैजु उर रहमान नियाजी सहित मुरीदेन मौजूद रहे।

जेएलएफ में दिया जायेगा वाणी फ़ाउंडेशन गणमान्य

अनुवादक पुरस्कार

जयपुर, (का.सं.)। वाणी फ़ाउंडेशन और टोमवर्क आर्ट्स प्राइवेट लिमिटेड की ओर से प्रत्येक वर्ष जयपुर बुकमार्क (जयपुर लिटरेचर फेस्टिवल) में 'वाणी फ़ाउंडेशन गणमान्य अनुवादक पुरस्कार' प्रदान किया जाता है। यह पुरस्कार उन अनुवादकों को दिया जाता है जिन्होंने निरन्तर और कम-से-कम दो भारतीय भाषाओं के बीच साहित्यिक और भाषाई सम्बन्ध विकसित करने की दिशा में गुणात्मक योगदान दिया है। भारतीय और अन्तरराष्ट्रीय भाषाओं के बीच सीधे आदान-प्रदान को प्रोत्साहित करने के लिए पहल की कमी के आलोक में यह पुरस्कार आवश्यक समझा गया।

बनस्थली विद्यापीठ में स्टार्टअप फेस्ट शुरू



जयपुर, (का.सं.)। बनस्थली विद्यापीठ में आज स्टार्टअप वोक का आगाज़ स्टार्टअप फियर के उद्घाटन से हुआ। इस कार्यक्रम की शुरुआत डॉ. हर्ष पुरोहित - डीन फैकल्टी ऑफ मैनेजमेंट स्टडीज, डॉ. दीपज्योति चक्रवर्ती - डीन आर एंड डी, बनस्थली विद्यापीठ, प्रोफेसर श्रीवास्तव - हेड सिडेनहैम कॉलेज, मुंबई विश्वविद्यालय और प्रोफेसर श्रीनिवासन - निदेशक, जमनालाल बजाज इंस्टीट्यूट ऑफ मैनेजमेंट स्टडीज, मुंबई द्वारा किया गया।

डॉ. दीपज्योति चक्रवर्ती ने बनस्थली के परिसर में "अनुकूल और विकासोन्मुखी माहौल" पर प्रकाश डाला और "कैसे छात्र अपने परिवेश में नवाचार के लिए प्रेरणा पा सकते हैं", प्रो. श्रीवास्तव ने "जीवन जीने और सीखने के व्यावहारिक तरीके" पर जोर दिया और प्रो. श्रीनिवासन ने सभी प्रतिभागियों को प्रेरित किया और "ब्रेक द ग्लास सीलिंग, एक्ट लोकल एण्ड रीच ग्लोबल" पर जोर दिया।

इस कार्यक्रम के दौरान, उत्साह और उद्यमशीलता की सोच को बढ़ावा देने के लिए हर्षीज की यात्रा को दर्शाते वाला एक वृत्तचित्र प्रदर्शित किया गया तथा कार्यक्रमों की एक श्रृंखला आयोजित की गई।

छात्रों ने अपने व्यावसायिक कौशल को प्रदर्शित करने के लिए विभिन्न

नवाचारों के साथ सेंट वेस्ट, गेम रूम प्लेइंग मोनोपॉली के साथ उद्यमी गतिविधियां और विभिन्न व्यावसायिक खेलों जैसे मार्शमैलो-स्पागैटि चैलेंज, एलोव्यूशन अद्दुत टीम निर्माण इत्यादि गतिविधियों में बड़ी संख्या में सहभागिता की।

इस कार्यक्रम के प्रथम दिवस का समापन बहुत ही सकारात्मकता के साथ हुआ जिसके अंत में चार्ली एंड द चॉकलेट फेक्ट्री की स्क्रीनिंग आयोजित की गई।

इस कार्यक्रम के पहले दिन छात्रों में स्टार्ट-अप और उद्यमिता की भावना को देखा और आत्मविश्वास की भावना पैदा की। राष्ट्रीय स्टार्टअप दिवस एवं नवाचार सप्ताह के अवसर पर नवाचार और उद्यमिता की भावना का उत्सव मनाने के लिए बनस्थली विद्यापीठ में मेगा स्टार्टअप फेस्ट का आयोजन किया जा रहा।

नाम परिवर्तन

मैंने अपना नाम पुत्र राज पुत्र श्री घेवर चन्द मून्डा से बदलकर पुत्रराज मून्डा पुत्र श्री घेवर चन्द मून्डा रख लिया है। भविष्य में मुझे पुत्रराज मून्डा पुत्र श्री घेवर चन्द मून्डा के नाम से जाना जावे। पता- 267, महाजन का बास रातडिया, तहसील- भणियाणा, जिला जैसलमेर, राजस्थान (345021)

कोई नया कोरोना संक्रमित नहीं मिला

जयपुर, (का.सं.)। प्रदेश में कोरोना संक्रमण को लेकर और राहत की खबर है। इसके चलते रविवार को राज्य में कोई भी नया संक्रमित नहीं मिला है। वहीं इस बीच 15 मरीजों के ठीक होने से एक्टिव केस घटकर केवल 6 ही रह गए हैं। प्रदेश में रविवार को किसी भी जिले में कोरोना का एक भी नया संक्रमित मरीज सामने नहीं आया है। इससे पहले शनिवार को केवल एक ही संक्रमित पाया गया था। इधर राजधानी जयपुर में आज नया संक्रमित नहीं मिलने और पहले से इलाज करवा रहे 12 मरीजों के ठीक होने से अब यहां संक्रमण का कोई भी मामला नहीं है।

■ **नियमित नहीं करने पर विधानसभा घेराव की चेतावनी दी मोर्चा ने**

संविदा कार्मिकों का नियमितकरण नहीं करती है तो राजस्थान के सभी 110279 संविदा कार्मिक विधानसभा का घेराव करेंगे और जयपुर में अनिश्चितकालीन महापड़ाव डालकर आमरण अनशन पर बैठेंगे। खान ने कहा कि अब और लम्बा इंतजार नहीं कर सकते हैं। सरकार शीघ्र ही पुराने सेवा अनुभव की गणना करते हुए संविदा पदों को नियमित पदों में परिवर्तन करते हुए राजस्थान के सभी संविदा कार्मिकों को नियमित पद पर नियमित करें। चाहे राजस्थान सरकार 2013 में जिस पैटर्न का उपयोग किया 70 अंक शैक्षणिक योग्यता के और 30 अंक अनुभव के माध्यम से विभिन्न विभागों में नियमित भर्ती निकालकर संविदा कार्मिकों को भर्ती कर नियमित



संयुक्त संविदा मुक्ति मोर्चा राजस्थान के संयोजक शमशेर खान भालु के सानिध्य में रविवार को विभिन्न विभागों के प्रतिनिधियों के साथ आगामी रणनीतिक चर्चा हुई।

करें। यह फार्मूला सर्वोच्च न्यायालय द्वारा भी सही ठहराया गया है। 'राजस्थान कॉन्ट्रैक्टुअल हायरिंग दू सिविल पोस्ट रूल्स 2022' बना कर पुरानी सेवा अवधि अनुभव को समाप्त कर नवीन पांच वर्षों हेतु पुनः संविदा पर नियुक्त पत्र जारी कर दिये हैं। ना नियमित वेतनमान, ना नियमित परिलाभ और ना ही नियमित अन्य सामाजिक सुरक्षा। सरकार द्वारा बड़े-बड़े विज्ञापनों व सोशल मीडिया के माध्यम से भरपूर प्रचार प्रसार किया गया। गुजरात व हिमाचल के विधानसभा में राजस्थान के संविदा

कार्मिकों को नियमित करने वाले मुद्दे को पुरजोर तरीके से धुनाया गया और राहुल गांधी व नेशनल कांग्रेस के पेज से संविदा कार्मिकों के नियमित होने के ट्विट किये गये इसके लेकर राजस्थान के सभी संविदा कार्मिकों में भारी रोष है और राजस्थान सरकार द्वारा बार-बार कहा जा रहा है कि संविदा कार्मिकों के नियुक्ति के समय कोई आरक्षण रोस्टर व अन्य चयन का कोई आधार नहीं था। जबकि सच्चाई यह है कि अब तक राजस्थान में जो भी संविदा कार्मिक नियुक्त किया गया है। उनका चयन वित्त विभाग, कार्मिक विभाग

द्वारा स्वीकृति पश्चात व आरक्षण रोस्टर प्रणाली का उपयोग करते हुए परीक्षा व साक्षात्कार और खुले विज्ञापन द्वारा आवेदन आमंत्रित करते हुए चयन किया गया था।

इसके बावजूद भी सरकार संविदा कार्मिकों को नियमित नहीं कर व पुराने अनुभव को शामिल नहीं कर नवीन संविदा नियमों के माध्यम से गुमराह कर रही है। राजस्थान की कांग्रेस सरकार ने सत्ता में आने से पूर्व राजस्थान के समस्त संविदा कार्मिकों को नियमित करने का वादा किया था।

नम्बर मिलाइए 9587884433

सिर्फ एक फोन कॉल पर विज्ञापन घर बैठे बुक कराये।